

ಕೆಲಸಗಳಲ್ಲಿಯೂ ಮುಂದೆ ನಿಂತು ಸಹಾಯ ಮಾಡುತ್ತಿದ್ದ. ಯಾರದ್ದೇ ಮನೆಯಾಗಿದ್ದರೂ ರಾಮನೇ ಮನೆಮಗನಂತೆ ಮುಂದೆ ನಿಂತು ಎಲ್ಲ ಕಾರ್ಯಕ್ರಮಗಳನ್ನು ನಿಭಾಯಿಸುತ್ತಿದ್ದ. ಇದಕ್ಕೆ ಪ್ರತಿಯಾಗಿ ಊರಿನ ಜನರು ಸಹ ರಾಮನಿಗೆ ಊಟೋಪಚಾರನೋಡಿಕೊಳ್ಳುತ್ತಿದ್ದರು. ಕೆಲವರು ಅಲ್ಪಸ್ವಲ್ಪ ಧನ ಸಹಾಯವನ್ನೂ ಮಾಡುತ್ತಿದ್ದರು. ಅದನ್ನು ತನ್ನ ಮನೆಯಲ್ಲಿ ತಂದಿಡುತ್ತಿದ್ದ, ಸಹಾಯ ಬಯಸಿದವರಿಗೆ ಬಳಸುತ್ತಿದ್ದ. ಎಷ್ಟೇ ಹೊತ್ತಾದರೂ ತನ್ನ ನಿತ್ಯದ ಕೆಲಸ ಮುಗಿಸಿ ತನ್ನ ಮನೆಯಲ್ಲೇ ಬಂದು ಮಲಗುತ್ತಿದ್ದ. ಇದೇ ರಾಮನ ದಿನಚರಿಯಾಗಿತ್ತು.

ರಾಮ ಬಲಿಷ್ಠನಾಗಿದ್ದು, ಅಂದೊಮ್ಮೆ ಊರಿನ ಕುಂಬಾರನಿಗೆ ಸಹಾಯ ಮಾಡಲು ಬಂದ. ಅದೇನೆಂದರೆ ಕುಂಬಾರನಿಗೆ ಮಡಿಕೆ ಮಾಡಲು ಹಾಗೂ ಮಣ್ಣು ತುಳಿಯಲು ಸಹಾಯ ಮಾಡುವುದಾಗಿತ್ತು. ಸಂಜೆಯ ತನಕ ಕುಂಬಾರನಿಗೆ ಮಣ್ಣು ತುಳಿಯಲು ಸಹಾಯ ಮಾಡಿದ. ಅದಕ್ಕೆ ತಕ್ಕಂತೆ ಕುಂಬಾರ ಒಳ್ಳೆಯ ಮಡಿಕೆಗಳನ್ನು ಮಾಡಿದ. ಅವನ ಕೈಯಲ್ಲಿ ಮಡಿಕೆ, ಕುಡಿಕೆ, ಹಣತೆ ಹೀಗೆ ಹಲವಾರು ಸಾಮಾನುಗಳು ಮೂಡಿಬಂದವು. ರಾತ್ರಿಯಾಯಿತು. ರಾಮ ಮನೆಗೆ ಹೊರಡುವ ಸಮಯ ಸಮೀಪಿಸಿತು. ಕುಂಬಾರ ರಾಮನಿಗೆ ಏನಾದರೂ ಕೊಡಲೇಬೇಕಿತ್ತು. ಮಡಿಕೆ ಕೊಡಲು, ರಾಮ ಮನೆಯಲ್ಲಿ ಅಡುಗೆ

ತಯಾರಿಸುತ್ತಿರಲಿಲ್ಲ. ಏನು ಮಾಡಬೇಕು ಎಂದು ಯೋಚಿಸಿದ. ಆಚೆ, ಈಚೆ ನೋಡಿದ. ಕುಂಬಾರನ ಬಳಿ ರಾಮನಿಗೆ ಕೊಡಲು ಹಣವಿರಲಿಲ್ಲ. ಈಗ ಏನು ಮಾಡುವುದು ಎಂದು ಕೆಲ ಹೊತ್ತು ಯೋಚಿಸಿದ. ಹೊರಗೆ ಬಂದು ಪುಟ್ಟ ನಾಯಿಮರಿ ಕುಂಬಾರನ ಕಣ್ಣಿಗೆ ಬಿತ್ತು. ಆ ನಾಯಿಮರಿಯನ್ನು ರಾಮನ ಕೈಗೆ ಇಟ್ಟ. ನಾಯಿಮರಿ ರಾಮನ ಮುಖವನ್ನು ನೋಡುತ್ತಾ ಮುದ್ದಾಗಿ ಕುಯಿ ಕುಯಿ... ಎಂದು ಕುಯಿಗುಡುತ್ತಿತ್ತು.

ಆಗ ಕುಂಬಾರ, ನನ್ನ ಬಳಿ ಹಣವಿಲ್ಲ, ನಿನಗೆ ಮಡಿಕೆ ಕೊಟ್ಟರೆ ಅದರ ಪ್ರಯೋಜನ ನಿನಗೆ ಆಗಲ್ಲ. ಅದಕ್ಕಾಗಿ ಈ ಪುಟ್ಟ ನಾಯಿಮರಿಯನ್ನು ನಿನಗೆ ಕೊಡುತ್ತಿರುವೆ. ಇದನ್ನು ಸಾಕು, ಆಪತ್ಕಾಲದಲ್ಲಿ ಸಹಾಯಕ್ಕೆ ಬರುತ್ತದೆ ಎಂದ. ನಾಯಿಮರಿ ರಾಮನ ಮುಖವನ್ನು ನೋಡಿತು. ರಾಮ ಅದರ ಮುಖವನ್ನು ಮತ್ತೆ ಮತ್ತೆ ನೋಡಿದ. ಕೊನೆಗೆ ನಕ್ಕು ಮನೆಗೆ ತೆಗೆದುಕೊಂಡು ಹೋಗಿ ಸಾಕಿದ. ನಾಯಿಮರಿಗೆ ಭೀಮ ಎಂದು ಹೆಸರಿಟ್ಟ. ತನ್ನ ಒಂಟಿತನವನ್ನು ದೂರಮಾಡಿದ್ದ ನಾಯಿಯ ಮೇಲೆ ಅವನಿಗೆ ಇನ್ನೂ ಅಕ್ಕರೆ ಜಾಸ್ತಿ ಆಗಿತ್ತು. ಒಂದು ವೇಳೆ ತನಗೆ ಊಟ ಇಲ್ಲದಿದ್ದರೂ ಅದಕ್ಕೆ ಊಟವನ್ನು ತಪ್ಪದೇ ಹಾಕುತ್ತಿದ್ದ. ನಾಯಿಮರಿಯನ್ನು ದಷ್ಟಪುಷ್ಟವಾಗಿ ಬೆಳೆಸಿದ.

ಒಂದು ರಾತ್ರಿ ರಾಮನ ಮನೆಗೆ ಕಳ್ಳರು

ನುಗ್ಗಿದ್ದರು. ರಾಮನಿಗೆ ಹಿಂದಿಲ್ಲ, ಮುಂದಿಲ್ಲ. ಇರುವುದು ಒಬ್ಬನೇ ಎಂದು ಅರಿತಿದ್ದ ಅವರು ಮನೆಯಲ್ಲಿದ್ದ ವಸ್ತು-ಒಡವೆ ದೋಚುವ ಯೋಜನೆ ಹಾಕಿದ್ದರು. ಕಾಗದ ಪತ್ರಗಳು ಸಿಕ್ಕರೆ ಆಸ್ತಿಪಾಸ್ತಿಯನ್ನೂ ಕಬಳಿಸಬಹುದು ಎನ್ನುವ ಆಲೋಚನೆ ಇಟ್ಟುಕೊಂಡೇ ಅವರು ಬಂದಿದ್ದರು. ಹಾಗೆ ಮಾಡುವುದು ಸುಲಭದ ಕೆಲಸ ಆಗಿರಲಿಲ್ಲ. ಅದಕ್ಕೆ ಅವನನ್ನು ಕೊಂದು ಹಾಕುವುದೇ ತಮಗೆ ಉತ್ತಮ ಉಪಾಯ ಎಂದುಕೊಂಡಿದ್ದರು.

ಇವರು ಬರುವ ಹೊತ್ತಿಗೆ ರಾಮ ಗಾಢ ನಿದ್ರೆಯಲ್ಲಿದ್ದ. ದಿನವೆಲ್ಲ ಊರಲ್ಲಾ ಸುತ್ತಾಡಿ ದಣೆದು ರಾತ್ರಿಯಾಗುತ್ತಲೇ ಗಡದ್ದಾಗಿ ಮಲಗುತ್ತಿದ್ದ. ಅದೆಲ್ಲವನ್ನೂ ತಿಳಿದ ಕಳ್ಳರು ಹೊಂಚು ಹಾಕಿ ರಾತ್ರಿ ಬಂದಿದ್ದರು. ಮಲಗಿದ ಅವನ ತಲೆಯ ಮೇಲೆ ಸೈಬುಗಳನ್ನು ಎತ್ತಿಹಾಕಲು ಎರಡಾಳು ತಲಾ ಒಂದೊಂದು ಕಲ್ಲು ಹೊತ್ತು ತಂದಿದ್ದರು. ರಾಮ ನಿದ್ರೆಯಲ್ಲಿದ್ದ. ಮನೆಯ ಹಿಂದಿನ ಬೇಲಿಯನ್ನು ದಾಟಿದ್ದರು, ಅಷ್ಟರಲ್ಲಿ ಭೀಮ ಜಾಗೃತನಾಗಿ ಚಿರತೆಯಂತೆ ಅವರ ಮೇಲೆ ಎಗರಿದ. ಅವಸರದಲ್ಲಿ ತಪ್ಪಿಸಿಕೊಳ್ಳುವ ಹೊತ್ತಿನಲ್ಲಿ ಒಬ್ಬನ ಹೆಗಲ ಮೇಲಿನ ಕಲ್ಲು ಇನ್ನೊಬ್ಬನ ಪಾದದ ಮೇಲೆ ಬಿದ್ದು ಬೆರಳುಗಳು ಅಷ್ಟಚ್ಚಿಯಾದವು. ಓಡಲಾಗದೆ ಹೊರಳಾಡಿ ನರಳಾಡತೊಡಗಿದ.



## ಕುಂಚೆ ಪ್ರಪಂಚ

### ಪಂಚಮಿ ಆರ್

10ನೇ ತರಗತಿ, ಎಂ.ಎಂ. ಸರ್ಕಾರಿ ಪ್ರೌಢಶಾಲೆ, ಹೊಳೆಲೆರೆ ಚಿತ್ರದುರ್ಗ



### ಡಿ. ಘನಶ್ಯಾಮ್

5ನೇ ತರಗತಿ, ಬಿಜಿಎಸ್‌ಎನ್‌ಪಿಎಸ್, ಬೆಂಗಳೂರು

